



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۹/۱۸

نعمان دوست

مانبامی مجلس

(۱۷)

گوره یې څو ځلی له غابونو لاندې کړه، خو لکه د اتم پخوانی تعریف؛ په ذراتو بدله نشوه. غلي یې راوکتل: دا د کومې زمانې ده؟

ما ویل: انډیواله، گوره تاریخ انقضاء نه لري. چې هر وخت په گیر درغله، خوله پرې خوږه کړه.

-دومره کلک می خدای راستي که کورت هم لیدلی وي .

-نو ماتولو ته یې څه اړتیا ده؟ تا د حمزه بابا خبره نده اوریدلې: (گوره چې له هرې ډډې وڅکي، خوږه وي)

-هههه، عجیبه خبره دې وکړه. دا ووايه چې د کوم دور ده؟

-انډیواله، د تازه خرید وس نشته، د جمهوریت د دور بقایا ده.

-رښتیا، د جمهوریت خبره دې وکړه. جمهوریت څه شی دی؟

-دا د سیاسي علومو استاد درته زه ښکاره شوم؟ دومره پوهیږم چې د نظام یو شکل دی.

-او امارت؟

-هغه هم د نظام یو شکل دی.

-د پوهني وزارت نوي اعلامیه دې کتلي؟ هلته یې لیکلي: ... ټولو امارتي ښوونځیو... چې امارت او جمهوریت

دواړه د نظامونو بڼې دي، نو پخوا یې ولي جمهوريتي ښوونځي نه لیکل؟

-فکر کي لارم، ما ویل: ولي، هیر دې شول: جمهوریت شفاخانه!

-ههههه. سم ځواب راکړه. زه خو یې هیڅ په منطق پوه نشوم .

-ته راکه دا خبر پاته، ممکن غلطه دې لوستي وي. خبرپاڼه می په دقت ولوسته، بس همدا خبره وه. یوه شیبه غلی

وم. نوري جملې می هم ولوستي. او بیا می ورته ویل: مور ټول د کلیاتو په ځای جزیاتو پسي گرځو. ټول د مهمو

خبرو په ځای عادي خبرو پسي گرځو او په همدې وخت ضایع کوو. وگوره، د جمهوریت په دور کي ځینو محصلانو

د نورو په اشاره د پوهنتون په ځای د (دانشگاه) نوم پسي شله و. سره له دې چې د اساسي قانون په ۱۶مه ماده کي

ښکاره راغلي چې د هیواد موجود علمي او اداري مصطلحات ساتل کيږي؛ خو دوی بیا هم نیغ نیغ کیدل. مظاهري

یې وکړي، وهل ډبول یې وکړل. په سلگونو درسي ساعتونه یې ضایع کړل. دا دې هغه روشنفکره قشر! دې بدبختو

د دې پر ځای چې د نصاب او تحصیل پرکیفیت بحثونه کړي وای، نوم پسي یې را واخیسته ، پر اساسي قانون یې

پښه کیښوده او دانشگاه ورته د ټولو ستونزو حل ښکاره شو .

-هغه څنگه؟

-گوره دلته دا مهمه نه ده چې ښوونځي امارتي دي که حکومتي؛ مهمه دا ده چې د نجونو د ښوونځیو په اړه پکې څه

نشته.

-اممم... کیدای شي، د ټولگیو منځ کي له پردو څرولو وروسته هغه هم شروع شي.

-و د خدای نیکبخته، نو د نجونو ښوونځي خو پخوا هم جلا و. ستا زړه دی ټولگیوالي نجوني هم له یو بله ستر

وکړي؟

-دا څه وايي. که داسي وي نو دا خو وخت ضایع کول دي. د هر څه جبران کيږي خو د وخت نه. وگوره زموږ د

هیواد په هر تغییر کي زموږ دغه شان طلايي وختونه ضایع کيږي او نتیجه یې بیا دا ده چې هغو گاونډیو ته هم

احتیاج یوو چې زموږ په مخکي وزیریدل. اوس خو شکر دی، امنیت تامین دی. هیڅوک جرئت نشي کولای چې

نجوني وځوروي، کوڅه ډب خلک لکه کتافات ډیران ته جارو شوي. د نجونو د زده کړو لپاره تر دې ښه شرایط نشي

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولی

پیدا کېدای. ما له ډیرو نجونو پخوا اوریدلي و چې ښوونځیو یا پوهنتونونو ته په لاره یې ځینې کوڅه ډبې خوروي، بدې خبرې ورپسې کوي، اوس خو شکر هغوی هم نشته.

-غلی شوم .
میلمه بیا جذباتي شو. داسې په غوسه لگیا و، لکه د پوهني جلیلیه وزارت سرپرست وزیر چې زه یم. مسلسل پوښتنې یې کولې. اخر مې زړه تنگ شو. ما ویل: ډیر ناشکره مخلوق یی!

میلمه بدې بدې راوکتلي: هغه څنگه؟ ناشکره ځکه یوو چې ستا په تاریخ تیره گوره مې تبصره وکړه؟
ما ویل: نه، مسلمان. ناشکره په دې یی، چې پخوا به مو یواځې سوله غوښته او دا دی شکر راغله. اوس مو فرمایشونه شروع کړي، کله پوهنتونونه غواړئ او کله د نجونو ښوونځي.

سړی فکر کې لاره، پیالی ته یې داسې کتلي لکه چاپو کې چې له خپل عکسه خوند اخلي او بیا یې ورو ویل:
خیر دی؛ که هرڅوک پیژنی، مشورې ورکړی. دنیا راگوري، مغرض گاونډیان راگوري، هغه ډیر ښه گاونډی هم والله که زموږ په خیر وي. هغوی خپل خیر زموږ په احتیاجی کې ویني. زموږ د ولس او نظام په احتیاجی کې خپله خوشالي ویني. امارت باید هیڅ هغه کار ونکړي چې وطن او خلکو ته یې تاوان رسیږي. که د خپلو خلکو نه مني، د نوري اسلامي نړۍ له پوهانو دې مشوره وغواړي. له (۵۰) ډیر اسلامي ملکونه دي، لږ تر لږه له یوه څخه دې د نجونو لپاره ښوونیز او تحصیلاتي موډل کاپي کړي او یا دې خپله داسې موډل جوړ کړي چې نور اسلامي هیوادونه یې هم ترې کاپي کړي. مسلمان خو یو امت دی، منځ کې یې سرحد نشته .

ما ویل، سمه ده. امر دې په ځای کېږي قوماندانه!
ژر یې پر خوله داسې ټینگ لاس را کینود، چې نږدې به مې ساه بنده شوي وه. لاس یې لرې کړ او بیا یې ورو ویل: قوماندان راته مه وایه، په کوم جنجال مې وانړوي.

ښه ډیر مې وخنډل، ما ویل دا هم شکر دی چې دا وطن له قوماندان بازیو خلاص شو. نور کارونه به هم ورو - ورو ښه شي.